

हरिः ॐ

यत्पदाम्भोरुहध्यानविध्वस्ताशेषकल्मषः।
वस्तुतामुपयातोऽहं यामुनेयं नमामि तम्।।

श्रियः पतिः निखिलहेयप्रत्यनीककल्याणैकतानः स्वेतरसमस्तवस्तुविलक्षणानन्तज्ञानान-
न्दैकस्वरूपः स्वाभाविकानवधिकातिशयज्ञानबलैश्वर्यवीर्यशक्तितेजःप्रभृत्यसंख्येयकल्याणगुणगणमहो-
स्वाभिमतानुरूपैकरूपाचिन्त्यदिव्याद्भुतनित्यनिरवद्यनिरतिशयौज्वल्यसौगन्ध्यसौन्दर्यसौकुमार्यलावण्य-
स्वोचितविविधविक्रानन्ताश्रयनित्यनिरवद्यापरिमितदिव्यभूषणः स्वानुरूपासंख्येयाचिन्त्य-
शक्तिनित्यनिरवद्यनिरतिशयकल्याणदिव्यायुधः

स्वाभिमतानुरूपनित्यनिरवद्यस्वरूपरूपगुणविभवैश्वर्यशीलाद्यनवधिकातिशयासंख्येयकल्याणगुणगण-

स्वसंकल्पानुविधायिस्वरूपस्थितिप्रवृत्तिभेदाशेषशेषतैकरतिरूपनित्यनिरवद्यनिरतिशयज्ञानक्रियैश्वर्याद्य-

वाङ्मनसापरिच्छेद्यस्वरूपस्वभावः

स्वोचितविविधविक्रानन्तभोग्यभोगोपकरणभोगस्थानसमृद्धानन्ताश्रयानन्तमहाविभवानन्तपरिमाण-
विविधविक्रानन्तभोग्यभोक्त्रिवर्गपरिपूर्णनिखिलजगद्दुदयविभवलयलीलः परं ब्रह्म पुरु-
षोत्तमो नारायणो

ब्रह्मादिस्थावरन्तमखिलं जगत्सृष्ट्वा स्वेन रूपेणावस्थितः ब्रह्मादिदेवमनुष्याणां ध्यानारधना-
द्यगोचरो ऽप्यपारकारुण्यसौशील्यवात्सल्यौदार्यमहोदधिः स्वमेव रूपं तत्तत्त्वजातीयसं-
स्थानमजहदेव कुर्वन् तेषु तेषु लोकेष्ववतीर्य अवतीर्य तैः तैराराधितस्तत्तदिष्टानुरूपं धर्मा-
र्थकाममोक्षाख्यं फलं प्रयच्छन् भूभारावतारणापदेशेन अस्मादीनामपि समाश्रयणित्वाय
अवतीर्य उर्व्या सकलमनुजनयनविषयतां गतः परावरनिखिलजनमनोनयनहारिदिव्यचेष्टि-
तानि कुर्वन् पूतनाशकटयमलार्जुनारिष्टप्रलम्बधेनुककालियकेशिकुवलयपीडचाणुरमुष्टिकतोसलकंसाद-
अनवधिकदयासौहार्दानुरागगर्भविलोकनालापामृतैर्विश्वमाप्ययन्निरतिशयसौन्दर्यसौशील्यादिगुणगणा-
परमभागवतान् कृत्वा पाण्डुतनययुधप्रोत्साहनव्याजेन परमपुरुषार्थलक्षणमोक्षसाधनतया
वेदान्तोदितं ज्ञानकर्मानुगृहीतं भक्तियोगमवतारयामास।

तत्र पाण्डवानां कुरूणां च युधे प्रारब्धे स भगवान् पुरुषोत्तमः सर्वेश्वरेश्वरो जगद्गुपकृतिमर्त्य
आश्रितवात्सल्यविवशः पार्थ रथिमात्मानं च सारथिं सर्वलोकसाक्षिकं चकार। एवमर्जुनस्य
उत्कर्षं ज्ञात्वापि सर्वात्मनान्यो धृतराष्ट्रः सुयोधनविजयबुभुत्सया संजयं पप्रच्छ।